

شیخ الحدیث حضرت مولانا حافظ انوار الحق صاحب
ضبط و ترتیب مولانا حافظ سلمان الحق حقانی

تفصیل و استہزاء ایک معاشرتی ناسور

نحمدہ و نصلی علی رسولہ الکریم اما بعد فاعوذ بالله من الشیطان الرجیم، بسم الله الرحمن الرحيم

۴۸۵
 آیاًهَا الَّذِينَ آمَنُوا لَا يَسْخَرُ قَوْمٌ مِّنْ قَوْمٍ عَسَى أَنْ يُكَوِّنُوا خَيْرًا مِّنْهُمْ وَلَا إِنْسَاءٌ مِّنْ
 تِسْأَءَ عَسَى أَنْ يَكُنْ خَيْرًا مِّنْهُنَّ وَلَا تَلْمِزُوا أَنفُسَكُمْ وَلَا تَعَابِرُوا بِالْأَلْقَابِ بِنُسْ
 الْإِسْمِ الْفُسُوقُ بَعْدَ الْإِيمَانِ وَمَنْ لَمْ يَتَبَّعْ فَأُولَئِكَ هُمُ الظَّالِمُونَ (سورہ حجرات: ۱۱)

”اے ایمان والو! نہ تو مردوں کی کوئی جماعت دوسرے مردوں کی کسی جماعت سے مذاق کرنے کیا عجیب ہے کہ جو لوگ مذاق اڑا رہے ہیں ان سے وہ لوگ بہتر ہوں جن کا مذاق اڑایا جا رہا ہے اور نہ عورتوں کو عورتوں پر ہنسنا چاہیے، یہ ممکن ہے جو عورتیں ہنسی اڑانے والی ہیں ان سے وہ عورتیں بہتر ہوں جن کی ہنسی اڑائی جا رہی ہے اور نہ آپس میں ایک دوسرے کو طعنہ دیا کرو اور نہ ایک دوسرے کوئی لقب سے پکارا کرو ایمان لانے کے بعد فتن کا نام بہت بڑا ہے اور جو قبہ نہ کریں گے تو وہی لوگ ظلم کرنے والے ہوں گے۔“

فللاح انسانیت: محترم سامعین! قرآن سر اپاہدایت ہے، اس کا حرف حرف عالم انسانیت کی فلاج اور کامیابی کا ذریعہ اور ہر قسم کے معاشرتی و خادمانی اختلافات و انتشار کا قلع قلع کرنے، اتحاد و اتفاق کا فروغ دینے اور ہر قسم کے جھگڑے کو جڑ سے ختم کرنے کا ذریعہ ہے، رب کائنات نے نیکیوں پر عمل کروانے اور گناہوں سے بچنے کیلئے ایسا عجیب اور مجھ اندرا اپنایا کہ کوئی ذی شعور شخص یہ کہنے کی جرأت نہیں کر سکتا کہ کلام ربانی میں فلاں نیکی فلاں برائی بیان کرنے سے رہ گئی ہے۔ حد، بعض کی عینک آنکھوں پر لگانے والے کے نزدیک اگر قرآن میں کسی کی زیادتی اور تحریف و اجتہاد کو ضروری مانا جائے تو اس کی مثال یوں سمجھیں کہ کالے شیشے والے عینک پہننے والے کو چاند و سورج بھی سیاہ نظر آتے ہیں جس کی وجہ سے سورج و چاند میں نقش نہیں بلکہ خود عینک پہننے والے کی آنکھوں یا شیشوں میں خامی ہے۔

سرچشمہ رشد و ہدایت: ہرجیح العقیدہ مسلمان کا پاک عقیدہ ہے کہ قرآن رشد و ہدایت کا سرچشمہ ہے اور اس میں انسان کیلئے مکمل اور جامع زندگی گزارنے کا ضابطہ موجود ہے۔ لاتحداد احکامات میں قرآن کریم کا سب سے

اہم پیغام دنیا والوں کو امن، صلح اور آشنا کا ہے، ہر ایسا عمل جس میں بلا شرعی عذر کے روئے زمین پر فساد اور امت کو فرقوں میں تقسیم کر کے آپس میں لڑانا ہو؛ انہائی سختی سے ایسے حرکات سے زمین کے بائیوں کو منع کر دیا گیا ہے۔

ذرائع فساد معاشرہ: معزز سامیں! مذکورہ آیت کریمہ میں بھی مالک الملک معاشرے میں عمومی طور پر جو کام جھگڑے اور فساد کا ذریعہ بنتے ہیں ان کا بیان فرمار ہے ہیں کہ تین چیزیں ایسی ہیں جو مونین پر حرام قرار دی گئی ہیں۔

(۱) کسی بھی شخص کا مذاق اڑانا (۲) طعن دینا (۳) کسی شخص کو برے نام سے پکارنا۔

یہ تینوں امور ایسے ہیں جو اکثر جھگڑے اور فساد کا باعث بنتے ہیں اس لئے حق تعالیٰ نے فرمایا کہ اگر یہ تینوں کام کسی نے کئے اور پھر توبہ بھی نہ کی تو ان کا حشر قیامت کے دن ظالموں کے ساتھ ہو گا۔

اور فتنہ و ظلم کا ارتکاب کرنے والوں کے بارہ میں رب العزت نے یہ سخت وعید بیان فرمائی: إِنَّ الَّذِينَ فَتَنُوا

الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابٌ جَهَنَّمَ وَلَهُمْ عَذَابُ الْحَرِيقِ (سورہ بردج: ۱۰)

”جنہوں نے مسلمان مردوں اور مسلمان عورتوں کو تکلیف پہنچائی پھر توبہ نہیں کی تو ان کے لئے جہنم کا

عذاب ہے اور ان کے لئے جلنے کا عذاب ہے“

حکیم الامت کی رائے: حکیم الامت حضرت مولانا اشرف علی تھانوی توراللہ مرقدہ نے فلہم عذاب جہنم کے بعد وہم عذاب الحریق لانے کی وجہ یہ تحریر فرمائی کہ عذاب میں ہر طرح کی تکلیف موجود ہے، سانپ، پنجھو، طوق، زنجیریں، حیم، غساق، زقوم وغیرہ ان میں سب سے شدید ترین عذاب جلنے کا عذاب ہے جسے تخصیص بعد التعمیم کے طور پر مختص کر کے الگ بھی ذکر فرمایا۔

تحقیر مسلم گناہ کبیرہ: بہر حال آیت میں پہلا کام کسی مسلمان کا مذاق اڑانا۔ قرآن مجید نے بڑے تاکید کے ساتھ مرد اور عورت کو الگ الگ بیان فرما کر حکم دیا کہ نہ تو کوئی مرد و دوسرے مرد کا مذاق اڑائے اور نہ ہی کوئی عورت کسی دوسری عورت کا مذاق اڑائے۔ شریعت میں مذاق سے منع کرنے سے مراد ایسا مذاق ہے کہ جس میں کسی کا ایسا تمسخر کرنا جس سے دوسرے کو اپنی تحقیر معلوم ہو یا اس کا ذلیل کرنا محسوس ہو۔ یہ بہت ہی بڑا گناہ ہے۔

فویقت بلحاظ تقویٰ: یہ بات یاد رکھیں اللہ تعالیٰ نے تمام انسانوں کو ایک ہی باپ حضرت آدم علیہ السلام سے پیدا فرمایا تمام انسان صرف ایک ہی رب العالمین کے بندے ہیں ایک ہی نبی یعنی ختم المرسلین ﷺ کے امیٰ ہیں۔ کسی کو بھی دوسرے مسلمان پر رنگ نسل، قومیت، مالداری وغیر مالداری، حسب و نسب وغیرہ کی وجہ سے فویقت نہیں اگر اللہ کے دربار میں کسی انسان کی سربلندی ہے تو اس کی بنیاد تقویٰ پر ہے جیسے کہ ارشاد ربانی ہے: ان اکرم مکم عند الله اتفاكم (سورۃ الحجرات ۱۳) اللہ کے نزدیک سب سے زیادہ عزت والا وہ ہے جو زیادہ پرہیز گار ہے۔

تکبر عز از میل راخوار کرو: لہذا کسی کا مذاق اڑانا اور اس کی تذلیل کرنا اللہ تعالیٰ کے نزدیک بہت ہی نہ موم عمل ہے اس لئے اس عمل کو حرام قرار دیا۔ کسی کا مذاق اڑانا وجہ سے ہوتا ہے۔ (۱) انسان جب اپنے آپ کو اعلیٰ درجے کا اور دوسروں سے اپنے آپ کو افضل سمجھے تو اس وجہ سے دوسرے مسلمان کو حقیر سمجھ کر اس کی تذلیل کرتا ہے جس کے اظہار کے لئے اس کا مذاق اڑاتا ہے، حالانکہ اپنے آپ کو بڑا اور افضل سمجھنا بذات خود بڑا سخت گناہ ہے۔ جس کو تکبر کہا جاتا ہے، اور تکبر کے بارہ میں ارشاد باری تعالیٰ ہے *إِنَّهُ لَا يُحِبُّ الْمُسْتَكْبِرِينَ* (سورۃ الحلق: ۲۳) بلاشبہ اللہ تعالیٰ تکبر کرنے والوں کو پسند نہیں فرماتے۔ آدمؑ کے مقابلہ میں ابلیس نے اپنے بڑا سمجھا تو ابد الآباد کے لئے مردوں، عین اور مر جوں جیسے بڑے القاب کا مستحق ہوا۔ مسلمان بچے کے منہ پر بھی باوجود نا سمجھی کے اس کا نام آئے وہ اپنے عمر کے مناسبت سے جتنا چاہے نفرت کا اظہار کرتا ہے، حتیٰ کہ اگر کسی مسلمان کی بدترین بے عزتی کی چائے برداشت کرے گا اور اگر شیطان کے نام سے پکارا جائے شدت نفرت کی وجہ سے مرنے مارنے پر آمادہ ہو جائے گا، چنانچہ اس بدجنت نے حکم الٰہی کو تکبر جو اس کی سر شست میں موجود تھی کہ وجہ سے مانے سے اٹکار کیا، دوسرے طرف حضرت آدم علیہ السلام نے ہر لحظہ اللہ کے حکم کی تعمیل کی تو مسجد ملا نکہ و جنات مخہر کر ابوالبشر کے لقب سے نوازے گئے۔ شیطان اپنے اللہ کی نافرمانی پر اس کے جواب میں شیطانی، لایعنی دلائل گز نے لگا اور حضرت آدم علیہ السلام اللہ تعالیٰ کا حکم عتاب سننے ہی جنت سے باہر آگئے تو عدامت اور گریہ وزاری میں معروف تھے اپنی

خطاء پر ”رَبَّنَا ظلمَنَا أَنفُسَنَا وَانْ لَمْ تَغْفِرْلَنَا وَتَرْحَمْنَا لِنَكُونَنَا مِنَ الْخَاسِرِينَ“

کا اور دشروع کر کے اس سے انکی توبہ اللہ نے قبول فرمائی۔ شیطان نے تکبر کی وجہ سے نافرمانی کی تو تذلیل و خوار ہو کر اللہ کے دربار سے راندھے ہوئے اور حضرت آدم علیہ السلام جس نے غور تکبر سے اعراض کیا تو خلافت ارضی کے خلعت فاخرہ سے نوازے گئے تکبر ایسی بدترین بیماری ہے کہ قرآن کریم بار بار اس سے بچتے پر زور دیتا ہے مثلاً **متکبرین کا انجام:** ارشاد ربانی ہے کہ **وَلَا تُصِيرُ خَدَّكَ لِلنَّاسِ وَلَا تَمْشِ فِي الْأَرْضِ مَرَحًا** *إِنَّ اللَّهَ لَا يُحِبُّ كُلَّ مُخْتَالٍ فَخُودٍ* (لقمان: ۱۸) ”اور لوگوں سے اپنا رخ مت پھیر اور زمین پر اتر اکرمت چل بے شک اللہ تعالیٰ کسی تکبر کرنے والے فخر کرنے والے کو پسند نہیں کرتے“

تکبر کرنے والے لوگ قیامت کے دن میدان محشر میں انہتائی ذلت اور خواری میں جتلہ ہو کر لوگوں کے پاؤں کے نیچے ایسے روندے جائیں گے جیسے چیوتیوں کو پاؤں کے نیچے پامال کیا جاتا ہے۔ اپنے اس ارشاد گرامی میں آنحضرت ﷺ نے تکبر کرنے والوں کا انجام ذکر فرمایا۔

وَعَنْ عُمَرِ بْنِ شَعِيبٍ عَنْ أَبِيهِ عَنْ جَدِّهِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ يَعْشُرُ الْمُتَكَبِّرُونَ أَمْثَالُ الذِّي يُوْمَ الْقِيَامَةِ فِي صُورِ الرِّجَالِ يَغْشَاهُمُ الدَّلْلَ مِنْ كُلِّ مَكَانٍ يَسَاقُونَ إِلَى سِجْنٍ فِي جَهَنَّمَ— يَسْمَى بِوَلْسٍ تَعْلُوْهُمْ نَارٌ

الأنبياء يستون من عصارة أهل النار طينة العبال (رواية الترمذى)

حضرت عمرو بن شعيب اپنے والد سے اور وہ اپنے دادا سے روایت کرتے ہیں اور وہ آنحضرت ﷺ سے روایت کر رہے کہ آپ نے فرمایا قیامت کے دن تکبر کرنے والوں کو چھوٹی چیزوں کی طرح ایک جگہ جمع کیا جائے گا (یعنی شکل مردوں کی طرح اور جسم چیزوں کی مانند) اور ہر طرف سے ذلت و خواری (ان کو) گھیرے گی پھر ان کو جہنم کے ایک جیل خانہ کی طرف جس کا نام ”بولس“ ہوا گا ہائلا جائے گا وہاں آگوں کی آگ ان پر چھا جائے گی اور دوزخیوں کا نچوڑ لیعنی دوزخیوں کے بدن سے بینے والا خون اور پیپ وغیرہ پالایا جائے گا جس نام طبیۃ الجناب ہو گا۔ اسی طرح ایک دوسری جگہ حضور اکرم ﷺ نے رب کائنات کا یہ ارشاد ذکر فرمایا کہ الکبر یاء ردانی فمن یعنی عذاب فیه عذبه (رواہ مسلم) ترجمہ براہی تو میری چادر ہے (اللہ تعالیٰ کے سوا اور کسی کو برائی زیب نہیں دیتی) اور جو شخص میری اس چادر میں مجھ سے جھکڑا کرے گا میں اسکی گردن توڑ دوں گا۔

دنیا، عارضی و فانی: محترم حضرات! مذاق ازا نے کا دوسرا سبب دوسروں کو حقیر سمجھنا ہے دوسروں کو اپنے سے کم تر سمجھ کر ان کا مذاق اڑایا جا رہا ہے۔ اول تو اپنے آپ کو بڑا سمجھنے کی جو حقیقت ہے وہ کچھ معنی نہیں رکھتی کیونکہ تم جس چیز پر فخر کرتے ہو اور اسکی وجہ سے دوسرے کی حرارت کرتے ہو وہ تمام چیزیں فانی اور عارضی ہیں تم ان تمام چیزوں کے انجام سے بے خبر ہو اگر مال و دولت پر اتراتے ہو تو وہ بھی عارضی ہے اگر طاقت، دولت اور اقتدار پر اپنے کو اور لوں پر بر ترجیحتے ہیں یہ امور بھی وقتی، فانی اور عارضی ہیں خلاصہ یہ کہ دنیوی اشیاء میں کوئی چیز دائمی و فانی نہیں کرتی۔ سب کی سب عارضی ہیں

ذالنون مصریؒ کا واقعہ: حضرت ذالنون مصریؒ ایک مرتبہ ایک راستے سے گزر رہے تھے کہ کسی بد خصلت انسان نے حضرت کو برا بھلا کیا یہاں تک کہا کہ تم تو کتے سے بھی بدتر انسان ہو حضرت ذالنون مصریؒ نے کوئی جواب نہ دیا۔ ایک مرید نے عرض کیا حضرت یہ شخص تو آپ کی شان میں اتنا ہی زیادہ بک رہا ہے کہ آپ کو کتے سے بھی بدتر کہہ دیا اور آپ نے اس کی بات کی طرف التفات ہی نہیں کیا۔

حضرت نے فرمایا کہ میں اس کا کیا جواب دوں اس لئے کہ مجھ کو یہ پتہ خود بھی نہیں کہ واقعیت کے سے بدتر ہوں یا بہتر؟ یہ پتہ تو اس وقت چلے گا جب میں مرنے کے بعد اللہ تعالیٰ کی بارگاہ میں پہنچوں گا تو اس وقت اگر اللہ تعالیٰ نے مجھے بخش دیا تو پھر کتے سے بہتر ہونگا اور اگر خدا نخواست اللہ تعالیٰ کی طرف سے بخشش نہ ہوئی تو پھر یہ کتا مجھ سے بہتر ہے کیونکہ اس کے ساتھ حساب و کتاب نہیں ہو گا اور اسکو سزا نہیں ہو گی جبکہ میرے ساتھ حساب و کتاب بھی ہو گا اور مجھے سزا بھی ہو گی۔ اور جہنم کا عذاب ملے گا۔

نفرت برائی سے: اسی لئے علماء نے لکھا ہے کہ کسی شخص کو برائی یا گناہ کی وجہ سے حقیر مت سمجھو بلکہ

اس گناہ اور برائی کو حقیر سمجھو جو اسکے اندر موجود ہے اجلہ صحابہ کرام حضور ﷺ کی تشریف آوری اور اسلام کی آمد سے پہلے جاہلیت کے دور میں برائیوں سے دوچار تھے مگر جب اسلام لانے کے بعد ان کے وہی اجسام و اجسام منارة نور وہدایت بن گئے اور ان کا اسم گرامی بغیر ذکر کرنا بھی ایک مسلمان کیلئے سوہان روح سمجھا جاتا ہے۔ الغرض گناہ گار کے گناہ کو حقیر جانو، نہ کہ گناہ گار کی ذات کو۔ اس کا جو عمل مجھے اور تمہیں نظر آ رہا ہے وہ تو گناہ ہے۔ مگر تمہیں ان کے اندر وہی حالات کا کیا پڑے۔ ہو سکتا ہے کہ اس کا کوئی عمل ایسا ہو جو اللہ تعالیٰ کے ہاں مقبول ہو اور وہ عمل اسکے تمام گناہوں کو کفارہ بن جائے۔ اسی سبب سے گناہ گار کی تحقیر کی بھی گنجائش نہیں۔ جب حقیر جانتے کی اجازت نہیں تو پھر مذاق اڑانے کی گنجائش بھی نہیں اس لئے حق تعالیٰ نے فرمایا ”لَا يسخِرْ قومٌ مِنْ قومٍ“ یعنی کوئی آدمی دوسرے کا مذاق نہ اڑائے۔

مذاق مگر کسی حد تک: محترم ساتھیو! یہاں ایک بات گوش گزار کریں اور اسکی وضاحت ضروری ہے کہ مذاق سے وہ مذاق مراد ہے جس میں دوسرے کی توہین، بے عزتی اور چنگ مقصود ہو یہ دوسرے کی دل ٹکنی، دل آزاری ہے جس سے اس کا دل ٹوٹ جاتا ہے۔ ایسا مذاق کرنا حرام ہے اور ایسا مذاق جو دوست احباب آپس میں دل لگی اور بے تکلفی کے طور پر کریں وہ مذاق جائز ہے جس مذاق میں جھوٹ اور کسی کی دل آزاری نہ ہو اسکی مذاق آنحضرت ﷺ بھی صحابہؓ سے فرمایا کرتے تھے۔

خوش طبعی اور سیرت طیبہ: حضرت ابو ہریرہ کا سوال اور حضور کا جواب: وَعَنْ أَبِي هُرَيْرَةَ قَالَ قَالَ وَاللهِ إِنَّكَ تَدْعَبِنَا قَالَ أَنِي لَا أَقُولُ الْأَحْقَاقَ (رواہ الترمذی)

”حضرت ابو ہریرہ سے روایت فرماتے ہیں کہ ایک دن صحابہؓ نے عرض کیا کہ یا رسول اللہ آپ ہم سے خوش طبیعت (مذاق) فرماتے ہیں۔ حضور ﷺ نے فرمایا ہاں لیکن اس خوش طبیعت میں بھی حق بات ہوتی ہے۔“

یعنی میری طبیعت ایک عام آدمی کی طرح نہیں ہوتی ہے جس سے غرض دوسرے فرد کی تذلیل و تحقیر ہو حضور کی خوش طبیعت اور مذاق کا انداز کچھ اور قسم کا تھا۔

اوٹنی کا بچہ: وَعَنْ أَنْسٍ أَنَّ رَجُلًا أَسْتَعْمَلَ رَسُولُ اللَّهِ عَلَيْهِ السَّلَامُ قَالَ أَنِي حَامِلُكَ عَلَى وَلَدِ نَاقَةٍ قَالَ مَا أَصْنَعُ بِوَلَدِ النَّاقَةِ قَالَ رَسُولُ اللَّهِ عَلَيْهِ السَّلَامُ وَهُلْ تَلَدَ الْأَبْلَلُ إِلَّا لِنُوقٍ (رواہ الترمذی وابوداؤد)

”حضرت انس روایت کر رہے ہیں کہ ایک دفعہ ایک شخص نے رسول ﷺ سے سواری کا ایک جانور مانگا تو آپ نے فرمایا کہ میں آپ کے سواری کیلئے اوٹنی کا بچہ دونگا اس شخص نے حیرت کے ساتھ کہا یا رسول اللہ میں اوٹنی کے بچہ کا کیا کروں گا رسول ﷺ نے فرمایا ”اوٹ کو اوٹنی ہی جنتی ہے“

بات بالکل حقیقت کے مطابق ہے ہر انسان جس عمر کا ہو کسی کا تو بچہ ہو گا اس پر بچے کا اطلاق موت تک

ہو گا یہی کیفیت حیوانات کی بھی ہے۔ ایک عمر سیدہ اوٹ کو آپ پچھے کہہ سکتے ہیں ”خواہ مخواہ کسی اونٹی کا پچھہ ہو گا رحمت دو عالمِ^{صلی اللہ علیہ وسلم} نے انسان کو تکلیف پہنچانے والے مذاق جو غیر مہذب ہواں سے منع فرمایا ہے۔

ایڈاے مسلم سے ممانعت: ارشاد فرمایا:

عن ابن عباس عن النبي ﷺ قال لاتمار اخاك ولا تمازحه ولا تعدده موعداً فتخلفه (رواہ الترمذی)
”حضرت ابن عباسؓ سے روایت ہے آپ ﷺ نے فرمایا تم اپنے مسلمان بھائی سے بھگڑانہ کرو نہ اس سے ایسا مذاق کرو جس سے اسکوازیت پہنچے اور نہ ایسا وعدہ کرو جسکو پورا نہ کر سکو۔“

آج کا معاشرہ اور مذاق:

اب آئیے دیکھیں آج کے معاشرہ میں ایک دوسرے کیماتحہ مذاق کی کیا کیفیت ہے اور کلام پاک ہمیں کیا حکم دیتا ہے اللہ تعالیٰ اور رسول ﷺ نے تو بد تیزی اور اخلاق سے عاری مذاق سے منع فرمایا مگر ہمارا معاشرہ مذاق میں اخلاق اور شرافت کے تمام حدود پھلا گکر دوسروں کو ہر قسم پر ذلیل کرنا مذاق کا شعبہ سمجھا جاتا ہے مذاق کے نام پر عزت دار اور باوقار شخص کی عزت کو تار تار کر کے ”عذر گناہ بدتر از گناہ“ کے طور پر کیا جاتا ہے اور پھر کہا جاتا ہے کہ میں تو مذاق کر رہا تھا۔ اس بدترین گناہ پر جتنا افسوس کیا جائے کم ہے۔

خواتین اسلام اور تفہیک و مذاق:

محترم دوستو! یہ بات یاد رکھیں کہ اس آیت مبارکہ میں اللہ تعالیٰ کے خصوصیت کے ساتھ عورتوں کا ذکر فرمایا ہے ہیں حالانکہ قرآن کریم کے مخاطبین جس طرح مومن مرد ہیں اسی طرح مومن عورتیں بھی داخل ہیں مگر یہ بیماری مردوں کے نسبت عورتوں میں زیادہ اور انہی کی مہلک ہے اسلئے تاکید کیلئے عورتوں الگ ذکر فرمایا۔ علماء نے لکھا ہے کہ اس آیت مبارکہ میں عورتوں کو الگ ذکر فرمایا کہ رب العزت یہ بتانا چاہتے ہیں کہ مردوں کی محفل الگ اور عورتوں کی محفل الگ ہو گی مرد اور عورتوں کا اختلاط خلاف شریعت ہے جیسے کہ آج کل کسی مسلمان مرد و عورت کا فرق ختم کر کے شادی ہو یا غنی، تعلیمی ادارے ہوں یا جلسے و جلوس، کالج ہو یا دفتر دیگر ادارے ان دونوں صنفوں کے افتراق اور الگ الگ رہنے کو آزادی نسوان کے خلاف اور بے حیائی اور آوارگی پھیلانے کیلئے اسکی مخالفت پر ڈالنے ہوئے ہیں۔

رب ذوالجلال اس بے حیائی سے تمام امت کو بچا کر قرآن کریم کے احکامات پر عمل کرنے کی توفیق عطا فرمادیں وقت کی کمی کی وجہ سے آیت کریمہ کے ممنوع امور میں سے ایک یعنی مذاق کا ذکر ہوا شاء اللہ اور آئندہ مجلس میں ایک دوسرے کو طعنے دینے اور کسی شخص کو برے نام سے پکارنے کے موضوع پر عرض کرنے کی کوشش کروں گا۔

